

कट्टरता

टरटरटर—कटकटकट दाँत कट्टर नपाकेको काँचो अम्बा, काँचो केरा, टर्रो हलुवावेद संभनोस्। म जान्दिन कट्टर शब्द बाबु, आमा, भाइ, पार्टी, देश, जाति, इतिहास! न यसको शींग, पुच्छर। मलाई यो शब्द अन्ध गुफाबाट आएर अन्ध गुफामै गए जस्तो लाग्छ। यो शायद भ्वाँगप्वालमा जन्म्यो ‘मे आँ उ—’ सांस्कृतिक अर्द्ध नेपाली बोलेर यो एक किसिमको मानवताको साधारण मिजाससँग ड्यौडी खाने बिराले भ्वाँगप्वालीपना हो जो अँध्यारामा बच्चा काइछ, छाँडाछाँडी शासन गर्दछ; मुस-तपस्वी बन्छ, पुरानो जुँघाले अन्ध राह छाम्दछ, अँध्यारामा उज्यालो दिन सक्ने हरियो आँखे पित्तपीत व्यक्तित्व राख्दछ—रगत धर्के पञ्जा मुलायम डल्ला मनि छिपाएर राख्दछ—नङ्ग्रे चालबाजीमा सिपालु हुन्छ, र मौका—शिकारी दर्शनमा आत्म- संरक्षणको दर्शन छाँट्छ। बिडालतपस्विताको आर्को नाम हो कट्टरता, कोतरता चिथरतासँग यसको नजिकको नाता छ। कोतरता यसको नजिकको नाता छ। कोपरता यसको छिमेकी हो। कोपरेशन वा चिथरेशन जस्ता चिज पनि यसबाट बराबर उत्पन्न हुन्छन्। कट्टर र कटहरमा कति सादृश्य पाइन्छ म भन्न शक्दिन। शायद कटहरको र कट्टरको शब्द मीमांसा गर्नेलाई लाग्दो हो अलिकति ज्यादा जोडसँग दाँत किटेर बोल्दा कटहर कट्टर बनिजान्छ। प्रकृतिले शब्द— संसारमा वैज्ञानिक क्रिया छोडेर काम गर्दिनन्। शब्द सादृश्यमा गुण सादृश्य पनि पाइन्छ। कटहर काँढादार बोक्रा भएको हुन्छ; बाकल छाले; र टर्रो दुधले या चिटचिटाहटले पक्रिन, समात्नलाई बाधा डाल्दछ। कट्टर यस्तै गुण भएका हुन्छन्। दुनिया जति लटरपटर, अटरमटर छन् सब ढडुर ढडुर कट्टरबाटै आएका हुन्छन्। कट्टर आफ्ना सामुन्ने बाधा सहन सक्तैन; ऊ कटकट कटकट दाँतले काटर हिँड्छ। एक चिनीयाँ गुरु

भन्दछन्— ‘आफूलाई नमार; बाटामा जे छ निर्दयी तवरले हटाउ; हिँड; नउभ; बुद्ध आफैं बाटामा खडा हुन्छन् भने, बुद्धलाई समेत घोर्याउ; पहाड नभन; ढुङ्गा चपाउ; फलाम पगाल; तर नरोकेऊ ।’ यही किसिमको व्यक्तित्व संरक्षक नीरोवादलाई हामी कट्टरताको नाम दिन्छौं । देखादेखी उतै फर्किनै पर्छ, नत्र जगत्को स्थिति बिग्रिन्छ । बिरालो छोनै पर्छ; नत्र मगरबाजेको आत्मालाई दुःख होला । कट्टरता हलीफूलको भुस हो; गुलाफको काँढा हो; साँढेको सिङ, शिस्नोको र दुंसीको काँढा हो; चराको नङ्ग्रा हो; नखचंचुलोहिता प्रकृतिको पूजा हो, जाति संरक्षक तत्त्व या धारक तत्त्वलाई धर्म भनिन्छ; मनुष्यले जाति संरक्षक क्रिया चलाउनाका खातिर धर्म बनायो, माया पूजा चल्थो, परमेश्वर मान्नुपर्छ भन्नुको मतलब हो जाति मान; मानव समष्टिको आदर गर । ईश्वरले त्यसबेला गुम खान्छ जुनबेला जाति डोडो हुन्छ वा म्यामथ पल्टन्छ । एक किसिमले ईश्वर जाति समष्टि हो; त्यसैले राजा या राष्ट्रपति नै मान्नुपरेको । मानवसमष्टिको एक प्रतिमामा मानव पूर्णांशको अभेद सजीव ऐक्य पाइनाले राष्ट्रपति नै पशुपति हुन्छ । तर कट्टरता एक किसिमको मजाको संरक्षक विनाश हो । समाजको एक द्यौलै पिता हो । रक्षा गर्ने रौं चिर्छ । एक कसिंगरमा प्राण हाल्छ । एक ढुङ्गाका हिरिकक मर्छ । मर्नुता बेस सब कट्टरको, दुनियाँ हलुका बन्ने थियो । तर ती चिथरेशनमा ज्यादा लाग्छन् । कोपरेसन नै जीवन हो तिनको । कट्टरमा एक किसिमको नङ्गालु, लुछ्याहा प्रवृत्ति हुन्छ जो वनारसी भट्टभट्टेनीको मिजाजमा पाइन्छ । मांसभक्षी जनावरले पानी छोड्दिनु अनि गिद्धनी माईहरू मुख चिथरू, गाला लुछ्छुं भने भैं नडन्याउन, फहन्याउन आउँछन्, मासु खानु भन्दा यस्तो कट्टरता भन् लुछाहा हुन्छ । नखचंचुलोहित प्रकृतिका अनुरूप कट्टर ब्राह्मणी, कट्टर भट्टेनी दक्षिणी कन्याडकुरुडहरू ज्यादाजसो हुन्छन् । कट्टर एक उभिण्डो व्यक्ति हो ऊ शिरले टेके पनि आफ्नो सिद्धान्त छोड्दैन । बाङ्गो टिङ्गो भएर पनि हिँड्न सक्नु कट्टरको सामर्थ्य हो । ऊ सब चीज आफ्नो साँचोमा ढाल्छ । वास्तविक कुरालाई ऊ आफ्नो कल्पनाले पघालेर आफ्नै भाँडामा ढाल्दछ । ऊ अतिपथी भएर अतिको बाटो मात्र चल्दछ । अति पहुँच नै उसको कमजोरी तथा समर्थ्य हो । कट्टरको आँखा सर्पको जस्तो हुन्छ—उ चरो खसाल्छ एक रेखा बिग्रिए तीन कडोर वेदना अनुभव गर्दछ । कट्टर हुनु दाँत उजाउनु हो, गोरु टक्के सिद्धान्त हो । मपाई संकोच कट्टरता हो । बुलहाउण्डको काम

दिन्छ भन्नेहरू दाँत गडाइको सामाजिक खतरा बुझ्दैनन्। कट्टरताको आँखा पछाडि फर्केको हुन्छ। ऊ पछाडितिर हिँड्दछ, अगाडि बढ्न जान्दैन। बाँदर पकड जस्तै कट्टरता ज्यादै कब्जा राख्न खोज्छ तर त्यति मात्रामा आफ्नो सर्वस्व गुमाउँदा कोही भन्दछन ‘अल्ला’ नाम उच्चारण गरेपछि त्यसले एकबाजि नजर नशुँधी नदेखि सुख पाउँदैन। यो कुरा एक किसिमको जाति सत्य हो स्व-जातीयताको सङ्गठनात्मक तत्त्वमा सदस्य आफू त्यति खुकुलो हुनु हुँदैन त्यति मात्रामा जातिलाई घाउ लागेर आफू नकरमा पर्नु पर्दछ। तर वैश्व सहानुभूति र परम्परा सूभबूभ बढाउने बाटामा यस्ता कट्टर उच्चारण कतिका अवरोधक हुन्छन्। कट्टरताको बू दुनियाँको प्रकृत नाकमा गन्हाई हाल्छ। कट्टरता भन्छ— ‘मेरो स्वजाति; म श्रेष्ठ; मेरो रेखा नबिगार, मेरो बाटो चोखो, म दाँतले टेकेर हिँड्दछु।’

बेस, कत्रो कुक्कुरमुखी अनुयायिता! तीन मान्छे तेह्र चुल्हे सङ्गठनको बालुवाफूस कट्टरता हो। एक किसिमको हावाखोरी जहाँ अकाशरङ्गी विलासहरू पाइन्छन्। यिनको सङ्गठन मन्त्र यस्तो हुन्छ— ‘शीमल पाके घोगायां काक मर्कट शुगायां फासायां न फूसायां—’ शमिलयोगे कल्पना क्लिष्ट कल्पनाको काँढावाल जङ्गलमा आफ्नो घोगा फलाउँछ। यी हात ऐनेहरू, चावँल जोख्नेहरूको संसारमा स्थान छैन भन्न शकिन्न। यी मुर्दा अग्राख हुन्। ठूलो बाँढी नआउन्जेल काम दिन्छन्। कट्टरले फ्रोयड साहेबलाई ५० वर्ष पढाइदिन्छ। जूटको सातफुट ॐ मँतरो वाच। आउन् विज्ञान, आउन् पश्चिम उत्तर कट्टरको दाँत नहल्लुन्जेल सारा संसार मेरा चोला। भित्र विषय कालकूट, तास भन्दा भित्र भन् गरलयुत जटाजूट। कलामेघन, दुनियाँमा ठोक पिट, फलामठरें सुन प्राप्ति। माया पूजा कट्टरता हो। यी जे चीज पनि लिन्छन्—नरक र अमृत दुवै घोल्छन्— स्वमत सिद्धिनै धर्म हो। यिनले भिँगा सारे, कीरा प्वाल बाँचे, भल्लरी मल्लरी स्वर्गको आशा राखिदिएर उपानह शासन गरे।

तरवारका साँध लगाएर अहिंसा बोले, अज्ञानलाई बन्दोवस्ती मुट्टीले ठोके, रहस्यको तीन कडोर बनाएर हाम्रा आँखा बिगारे, जालो हाले, केटाकेटी खेले, दुःख दिए—किन?— अन्न ब्रह्मा बनाउन, रस विष्णु बनाउन, ब्राह्मण श्रेष्ठ, राजा विष्णु, क्षरूले पनि त यो

काम गरिरहेकै छन्, तर यी नङ्गा चुच्चाले काम गर्दछन् र आफूलाई ज्यादा जसो द्विज भन्दछन्। खप्पर अक्षर पढाउनु र, पढ्नु यिनको काम छ। भए म नभए कर्म। यमराजका दूत यस्ता हुन्छन्। धर्मका नाममा एक दिन यिनले ढिकी जाँतो समेत होइन, राज्यै पो ओसारछन् कि, मलाई डर लाग्छ। ग्रीकहरूले समेत सर्पपुछे तीन टाउके सेबेरस कुकुर नरकको ढोकामा पालिराखेका थिए। बज्रमुष्टि खास यमदूत हो। पापपालेहरू कसिङ्गर बढार्न आउँछन्। स्यू स्यू समर्थन यिनको न्यायशास्त्र हो। हङ्कीपीसा आँसु विनाको धर्म गुरु भयो कुन युगमा? मल पखालेको रोटीपानी यसै कारण कट्टरको वृत्ति हुन्छ। समाजको नैसर्गिक बुद्धिले कट्टरलाई यही टर्क्याउन ठीक मान्यो जातित्रासबाट कट्टर जन्म्यो। दोहोरधारे उल्टी सुल्टीमा काम गर्दछ। चन्दनघोट शास्त्र मर्दैनन्। के हाड नघोटी ईश्वर खुशी भए कहिल्यै? प्राचीन अतीत भूत-संभेर रोउँ—आँसु खसाल्ने मुर्दा हो, रुन्चे पिचुली नानी कट्टरता घुँक्क रोइदिन्छिन् आधुनिकता पक्रंदो छ, हान्दो छ, बान्दो छ, घिच्याउँदो छ, तर कट्टर भुकदै, कराउँदै हिँड्दो छ। टुप्पीसम्म खिइएर। कट्टरलाई विश्वखलीमा लैजाँदा सत्य लुक्छ, उज्यालो नासिन्छ, हाड बिग्रन्छ, अनि देऊ समाजलाई राक्षसदेव, कलिदेव, नागदेव। रच्छानमा पर्न नखोजेर डुब्नु कट्टरता हो।

कट्टरता एक किसिमको राकसपुजारी हो। ऊ सत्यलाई हेर्दैन। भयङ्कर सत्य देखाउन खोज—‘रामराम’ भनेर आँखा चिम्लन खोज्नु कट्टरता हो। समाज रोगी हुन्छ त्यही अति पकडले राल जम्छ। लुते म्याउँ उपचार आफूलाई बाँधेर प्राचीनले आधुनिकताको अगाडि घमण्ड गर्नु हो। कट्टरता डोरीमाथि हिँड्नु हो केवल प्रदर्शनका लागि। शींगमाथि हिँड्न सिकाउनु हो भविष्यलाई। होशियारी बढाउनका निमित्त विवेक दर्बाजा बन्द गर्नु नै सनातन धर्म हो भन्नु कट्टरता हो। मानव व्यापक, वैश्वतत्त्व नभई संसारमा बाङ्खुरे हिँडाइ हुन्छ। भविष्योपयोगिता कट्टरको कम देखिन्छ। सनातनको खुट्टा भाँचेर स्वमत पहिरपालन गर्नु कट्टर-पन्थी पाना हो। ज्यादा शिकाएर बिगार्नु भन्ने उखान कट्टरले बुझेनन्। लागू जस्तो संसारलाई तर नलागू धर्ममा के मानव सहानुभूति हुन्छ। तस्मात् कट्टर नरक जानै पर्दछ। धर्मको ढीँडे सिपाही पानाको आर्को नाम कट्टरता हो। संसारमा आध्यात्मिक ज्ञान देखाउन भडैराको खुट्टा भाँचेर हुन्छ। धर्म भनेको पूर्णांश मानवको

आदर हो। आफू बाहेक सब किन म्लेच्छ? भारत रायो बाहिर अरु सब पहाड—बिकम्बा, सम्पर्कयोग्य यस्ती ब्रह्मपुत्र नदी खाडीसम्म बहन्छिन्। तर पवित्रता भनेको अरब सागरमा र बङ्ग खाडीमा परखाल लगाउनु होइन। दाँतमा दाँतेगुह, नड भालुसँग मितेरी लगाउँछ, एकलोटा एक भकारी गोबर जति मैले भैंसी तवरले साफ गर्दछ। सिन्की गुन्द्रुक भोकसँग छड्कन्छ, तर म चोखीनितीको पर्वत चुली रे। यो सच्चा कट्टरता हो। सनातन धर्म उपर हाम्रो आक्षेप छैन हामी त्यसको दुरुपयोगमा आक्षेप गर्दछौं। बकुल्लाले के बुभ्यो? माछो। बकपण्डितले के ठहरायो? अक्षर र माखामल। सब कट्टरता त्यहाँभन्दा अगाडि बढ्दैन। के धर्मको मुटु छैन र? ढुकढुकमा कान थाप्ने कि धर्मको कीलो छाम्ने! डाक्टर नल्येऊ ‘रामराम’ भन वा। कट्टरको राम मुर्दा हुन्छ। कृष्ण निर्जीव। सच्चा आफैं राम हुन्छ कृष्ण बन्छ। पुराण राँड फर्काउँछन् कट्टरका मुखबाट। सच्चा विश्वतत्त्व देख्छन् तिनैमा। जातित्रासको मनोवैज्ञानिक अतिक्रिया कट्टरता हो। कक्षादार धर्म राख्नु खराब होइन, समाजको आवश्यकता नै हो। तर मेरै टक्का धेरैबेर चल्दैन, धर्म सबैको हो, कट्टरको मात्र होइन। तर ऊ देख्दैन—भन्छ यो मेरै हो। प्रजाको प्रश्वसन नै सच्चा धर्म हो। तारतान तरकुलतान कृत्रिम धर्म हो। नाटीकुटीले ज्यादा गड्किनु, भुशुनाले चड्किनु गोलभेंडा गन्धमा खड्किनु, तरङ्गमा भड्किनु, आखिरमा बेकार विफलताले पड्किनु—यी कट्टरपन्थी धर्म हुन्। मरेको गोरुलाई खलाँती नलगाऊ, यदि उसमा तातो छैन भने र आफू रसियन डाक्टर होइनौ भने। श्यालले लम्बेसडललाई अपनाए भैं कट्टर सिन्की गुन्द्रुक खोज्छ। आलो माच्छा मन पर्दैन। चाहन्छ सुकेको कीर गन्धे। अक्षरधारे शराप, कीराप्वाले भल्लरी, दुगुर्दुनियाँलाई फलामे कल्ली, बराजेगुँडमा बूढो घुँक्का हाल्नु, कुक्कुरपाने भुकाइ, लालथुतुने गर्जन इत्यादि कट्टरता हुन्। यो तीन हातबित्ते बिछौना हो। दुनियाँको खाँदमा बराजेको लहरे दही, हातको घीउ सुँध। च्यापजूको जस्तो जूता हामीलाई किन चाहियो। के भिन्दै भइरहेछ तर के हाम्रो वर्णमाला बिग्रिहाल्यो र? स्थित पाषाण चित्र ब्यूँभेर आधुनिक शहरको डबलीमा तेरो स्वर्णयुगी स्यू स्यू पद्धतिको व्याख्यान शुन ‘दुनियाँ हो’ भन्दा कतिका कान लाग्लान्! स्यू-स्यू मूलतत्त्वहरू कट्टर कसाही सिद्धान्त हुन्। रातापीरा नवयुवक यसैका कारण नास्तिक हुन्छन्। धर्म त्रिकाल वाध्य सत्यमा अडेको हुन्छ। हो, धर्ममा नवीनताको छावा खेल विघ्नकारक हुन्छ।

जातिनाश, आत्मघात, किंकर्तव्यता बेपारखीपाना इत्यादि धर्मको गडबडमा पर्दछन्। तर आत्मबल छ बैस हिले निर्णय हामी चाहँदैनौं। नालीदार, हिलाम्मे, कीराखोर, गल्ली छन् भने धर्मको चेतना पनि के निर्वाचन होवैन र? कट्टरको सिद्धान्तमा काल एक छ, देश एउटै टुक्रो हुन्छ, भारत नै विश्व हो, परिस्थिति चावँल हाल्ने भाँडो हो। कट्टरको अन्धता उपहास जनक छ। उनीहरू तल्लो बङ्गाराले भात चपाउँछन्। अहिंसालाई कुकुरदाँतमा लुकाउँछन्। उनको सिद्धान्तमा जुन प्वालमा पनि धार्मीको डल्लो अटाउँछ। यिनले हात्ती खाए; भुशुनो चपाएनन्। भौँगा छोए; कुकुर अपनाए; भान्साभाडा चटाइ माँगे। घरलाई नरक बनाए, दरिद्रताकी मैली काली बोक्सी अँगाले, कुक्कुर ढोक्के वृत्ति लिए। पाप पखाली खाए। तर आफूलाई कहिल्यै पनि राम्ररी बुझेनन्। आत्मा भनेर शरीर बिगारे अन्नलाई विष्णु भने चाउरिएका मुखले—बेचारा! यिनको हाँकलाई दुनियाँ खिसी गर्दछ, यिनको घमण्डउपर माटो बर्सन्छ। यी धर्मका फलामे खम्बा हुन्। तर पुरानो घर भनेर दुनियाँले घिनाएको यी थाहा पाउँदैनन्। फलाममा थाहा परेको यिनले बुझ्दैनन्। यी एक किसिमका घरेलु तानाशाही हुन्।

तर म तारिफ गर्छु ती कट्टरलाई! मलाई डर लाग्छ के म आत्मपूजा गरिरहेको छैन? तब कट्टर पनि विवेकदार अविवेकी आँखादार अन्धो हुँदो रहेछ। विरोध सम्मिश्रण यी भोटेकुकुर कति मोटा, कति बलिया, कति ठुलो टाउको भएको साद शिङ जस्ता नि! कर्मका खम्बा यिनै हुन्। यी विना पनि समाज चल्दैन, यिनलाई म प्राचीन-पालक पूर्वपूरुष निरोधका मनौवैज्ञानिक फूलमाला चढाएर अलिकति दुई कानको घंट बजाएर आफ्नो कट्टरतामा थोरै आगो लगाएर धूपदीपसाथ बिदा गर्छु।

—साहित्यस्रोत